

30 ta' Settembru, 1946.

Imhallfin :

L-Onor. Dr. W. Harding, B.Litt., LL.D.

Il-Pulizija *versus* Elia Vella

**Appell — Provi — Xhieda — Triq — Citazzjoni —  
Korrezzjoni — Art. 18 tal-Liġijiet tal-Pulizija,  
u art. 352 inċiż (cc) tal-Kodiċi Kriminali.**

*L-art. 18 tal-Liġijiet tal-Pulizija, li jimponi lis-sidien ta' bini li jżommu l-bini tagħhom fi stat ta' riparazzjoni u mod li ma jkunx perikoluż għan-nies, huwa applikabili biss għat-transitanzi fit-triq fejn ikun hemm il-bini in kwistjoni jew għall-proprjetà vicina, u ma huw applikabili għall-każ fejn il-perikolu jkun għan-nies li jkunu lil-proprjetà ta' l-istess imputat jew għal dik il-proprjetà tiegħu. Filan l-aħħar każ huwa applikabili l-art. 352 inċiż (cc) tal-Kodiċi Kriminali.*

*Jekk l-imputazzjoni sar kontra l-imputat taħt l-art. 18 tal-Liġijiet tal-Pulizija, u jirriżulta li r-reat jaqgħad taħt l-art. 352 inċiż (cc) tal-Kodiċi Kriminali, il-Magistrat ma jmissux jillibera lill-imputat, imma għandu iġġaddi għall-eżami tal-każ taħt dan l-aħħar imsemmi artikolu tal-liġi. Dan jista' jair jekk il-Pulizija tkun ifformulat id-citazzjoni b'mod li tiġi nkwadrate anki l-ipotesi tar-reat kif kontemplat minn dan l-aħħar imsemmi artikolu, jew billi l-Pu-*

*liżija titlob l-emendament ta' -titazzjoni filan is-sens -- heġa li tista' ssir, billi t-titazzjoni fu-Qorti t'Esel ma hiż neċessarjament il-ba'zi ta' l-inkriminazzjoni.*

*Imma jekk dan ma jkunx sar quddiem il-Maġistrat, ma jistax iur fl-appell; għax fis-sedi ta' l-appell l-imputazzjoni ma tintax tigi mibdula. U għalhekk, meta jgħri dan, il-Qorti ma tistax tagħmel heġ'ohra blief tikkonferma l-liberatorja tal-Maġistrat.*

L-insemmi Vella ġie m'essaq quddiem il-Qorti Kriminali tal-Maġistrati ta' Malta biex iweġeb għall-imputazzjoni illi f'tas-Sliema, f'dawn il-granet, wara li rċieva avviż bil-miktub mill-Pulizija, naqas li jsewwi u jpoġġi fi stat tajjeb il-post, nru. 56 St. Mary's Street, tas-Sliema, li huwa rekwiżizzjonat mill-Housing Commissioner, u li huwa ta' perikolu għan-nies, fiż-żmien mogħti mill-ġi. B'sentenza tagħha tas-17 ta' Lulju 1946, dik il-Qorti llberat lill-imputat fuq il-motiv illi ma hemmx il-kostitutivi tar-reat;

Li-Prosekuzzjoni appellat;

Trattat dan l-appell, il-Qorti kkunsidrat;

Il-Maġistrat deċidenti, għad li rritjena illi ma jirrikor-rux il-kostitutivi tar-reat, illimita ruħu għal din l-enuncjazzjoni lakonika, bla ma qal liema minn dawn il-kostitutivi huwa nieqes jew huma nieqsa. Għalhekk din il-Qorti għandha te-żamina l-kwistjoni ta' l-inesistenza tar-reat addebitat lill-appeljat, mhux in riferenza għal xi pont partikulari tal-ġi li fi qu waqfet l-Ewwel Qorti, imma in genere;

L-uniku xhud f'din il-kawża, għar-rigward tal-perikolu allegat fiċ-ċitazzjoni, u li jifforma ċertament l-element materjali meħtieġ għar-reat, hu l-perit arkitekt Frank Caruana Galizia. Dan xehed illi d-difett qiegħed fit-travi tal-pjan superjuri, li, minhabba li l-ħitan iċċaqalqu, ma humiex aktar fiż-żgur. Huwa żied però, illi l-perikolu ma hu għan-nies li jkun barra l-post, jew għall-proprjetà ta' hadd iehor viċina, imma biss għan-nies li jstgħu jkunu ġod-dar;

Dan il-pont hu bla dubju importanti għali-kawża;

Ġie difatti ritenut mill-Imballef Dr. Philip Pullicino, se-denti f'din il-Qorti fil-kawża "La Polizia vs. Nobile Conte Francesco Palermo Stagno Navarra". fis-17 ta' Ottubru 1928, illi l-art. 18 tal-Kodiċi tal-Ġigijiet tal-Pulizija (Kap. 13), al-lura art. 14, hu applikabili biss għal każi ta' perikolu lit-trans-stanti fit-triq fejn ikun hemm il-bini in kwistjoni, jew għall-

proprietà vicina, u mhux, għall-kuntrarju, applikabili għall-każ ta' perikolu ta' hsara lili-proprjetà ta' l-istess imputat, jew lin-nies li jkunu f'dik il-proprjetà stess;

L-Imhalled sedenti, wara li studja l-każ, jidbirtu li għandu jaqbel ma' dik l-interpretazzjoni. Infatti, it-tieni parti ta' l-art. 18 (jiġifieri l-parti li għandha x'taqsam ma' dan il-każ), ma t'siex tiġi divorzjata sija mill-kontest ta' l-artikolu, li minnha tiffurma parti integrali, kwazi anki grammatikalment, sija mit-titolu tal-Parti li taħtha jinsab l-istess artikolu. Il-wieħed u l-iehor jirrigwardaw it-toroq, u huma intiżi biex jev-taw perikolu, jew xkiel lil min jgħaddi filhom. Biex tifhem xorf'ohra t-tieni parti ta' l-art. 18 hemm bżonn li, kontra kull regola ta' interpretazzjoni, dik il-parti tiġi mifruda mill-ewwel parti ta' l-istess artikolu, u li jintnesa li l-artikolu qiegħed taħt ir-rubrika tat-toroq". Anki jekk hu veru li, forsi, f'xi partijiet tal-Liġijiet tal-Pulizija — partikolarment kif kienu sa ma ġew riveduti l-liġijiet recentement, u, kemm seta' jkun, "re-arranged" — kien hemm xi dispożizzjonijiet ma tantx kollokati fil-post approprijat, dan ma jistax jingħad f'mod ġenerali, jew, speċifikament, għal dan l-artikolu;

Ikkunsidrat;

Ill: fis-sentenza fuq imsemmija ġie però ritenut illi, peress li hu dover tal-Pulizija Eżekutiva li tissalvagwardja s-sikurezza personali ta' ċittadini fil-imkejjen kollha, u li tevita li b'negligenza ta' badd ieħor tiġi kaġunata hsara fil-persuna (offiża fuq il-persuna volontarja), u peress li għalhekk kull ordni tal-Pulizija, raġjonevolment intiż biex jipprevjeni dan il-perikolu, għandu jkun obdut miċ-ċittadin fit-termeni ta' l-art. 352 (cc) Kodiċi Kriminali, Kap. 12, konsegwentement il-fatti fuq imsemmi, ankorkè ma jaqax taħt l-art. 18 Kap. 15, għaliex ma hemm perikolu għat-transitanti fit-toroq jew għall-proprjetà vicina, imma biss għall-istess proprjetà ta' l-imputat jew għan-nies li jistgħu jkunu fid-dar, jaqa' però, taħt is-sanzjonijiet tal-Kodiċi Kriminali bis-saħħa ta' l-art. 352, inċiż (cc), fuq imsemmi;

L-Imhalled sedenti jaqbel ukoll ma' din il-veduta. Għalhekk, proprjament, il-Maġistrat (salvi punti ohra ta' kontestazzjoni mill-parti ta' l-imputat, u salvi raġunijiet ohra in kuntrarju) ma kienx imissu libera, imma kien imissu, għal-darba ċ-ċittazzjoni fil-Qrati Inferjuri ma hijiex neċessarjament

il-baži ta' l-inkriminazzjoni, jghaddi għall-eżami tal-każ in baži għall-ġurisprudenza stabbilita fil-kawża "Palermo Navarra" fuq ċitata. Hekk għandu jsir f'każijiet oħra simili. Sakemm il-liġi ma tiġix emendata, il-Pulizija, meta ma jkunx hemm il-perikolu għat-transitanti fit-toroq jew għali-proprietà viċina, għandha tifformula e-ċitazzjoni b'mod li tiġi inkwadrata anki l-ipotesi tar-reat ta' l-art. 352 inciz (c) Kap. 12, jew titiob, għall-okkorrenza, l-emendament ta' l-att ta' e-ċitazzjoni f'dan is-sens. Issa, però, li l-kawża waslet fl-istadju ta' l-appell, hemm ostakolu li ma kienx jeżisti fil-Qorti ta' Isfel. Għe' deċiż ulla fl-istadju ta' l-appell l-imputazzjoni ma tistax tiġi mibdula (ara "Pulizija vs. Abela", 29 ta' Marzu 1919, Imhalled Dr. Parnis, Appel Kriminali). L-Imhalled sedenti, f'zewġ deċiżjonijiet minnu mogħtija — "Pulizija vs. Vincen-ti", 17 ta' April 1937, u "Pulizija vs. Micallef", 11 ta' Di-ċembru 1937 — segwa, in linja ta' massima, din l-opinjoni, b'żieda ta' raġunijiet;

Konsegwentement din il-Qorti ma tistax f'dan l-istadju hief tikkonferma l-liberazzjoni fuq e-ċitazzjoni kif inhi, ba-żata ejoè fuq il-perikolu li, f'dan il-każ, ma hux ta' dik ix-xorta li jeħtieġ li jkun skond l-art. 18 Kap. 13;

L-Imhalled sedenti, a skansu ta' ekwivoċi, jiddikjara li b'daqshekk ma hijiex qiegħda tiġi bl-ebda mod deċiża l-kwis-tjoni diskussa wkoll fit-trattazzjoni, tar-responsabilità tal-pro-prietarju għat-tiswijiet meta l-post ikun ġie rekwiżizzjonat — kwistjoni li, evidentement, ma hemmx bżonn li tiġi affrontata, minhabba li r-reat askritt lill-imputat hu inezistenti, fil-każ in eżami, għal raġunijiet oħra;

Għalhekk din il-Qorti tiddeċidi billi tiċhad l-appell tal-Prosekuzzjoni fis-sens tal-konsiderazzjonijiet premissi, u fis-sens ta' għom biss tikkonferma s-sentenza appellata.